



ఆదాయం - 02	వ్యయం - 11	రాజ - 02	అప - 06
------------	------------	----------	---------

పూర్వాభాద్ర 4వ పాదము, ఉత్తరాభాద్ర 1, 2, 3, 4 పాదములు, రేవతి 1, 2, 3, 4 పాదముల యందు పుట్టినవారు “ది, దు, శ్యం, రూ, దా, దే, చా, చి” అను అక్షరములు తమ పేరునకు మొదట గలవారు మీనరాశికి చెందినవారు.

## 2014-2015 సంవత్సర ఫలితములు

**మీనరాశి** - ఈ రాశిలో జన్మించిన వారికి ఈ సంవత్సరం బాగుంది. సంవత్సర ప్రథమార్థం, ద్వితీయార్థం రెండూ బాగున్నాయి. సంవత్సర ప్రథమార్థం కంటే ద్వితీయార్థం మరింత బాగుంది. ఆర్థిక స్థితి మెరుగుపడుతుంది. ఆరోగ్యం కుదుటపడుతుంది. ప్రభుత్వ ఉద్యోగం, లేదా దానికి సమానమైన ఉద్యోగం లభిస్తుంది. విద్యా సంబంధమైన విషయాలు సాంకేతిక విద్యకి సంబంధించిన అంశాలు, వైద్య, విద్యకు సంబంధించిన అంశాలు సానుకూల పడతాయి. స్థిరాస్తుల వృద్ధి బాగుంటుంది. స్థిరాస్తులు కలిసి వస్తాయి. పార్ట్ టైం ఉద్యోగం చేస్తున్న వారికి పర్యటనలు ఉద్యోగం దొరుకుతుంది. కుటుంబం పట్ల మీకున్న బాధ్యతల్ని సక్రమంగా నెరవేర్చుకోగలుగుతారు. వ్యాపార సంబంధమైన విషయాలు, రియల్ ఎస్టేట్ కి సంబంధించిన వ్యాపారాలు కలిసివస్తాయి. మీ స్థాయిని, మీ స్థానాన్ని అభివృద్ధి చేసుకోవడానికి మీరు చేసే ప్రయత్నాలు కలిసివస్తాయి. అనువంశికంగా రావలసిన ఆస్తుల వ్యవహారాల్లో సంపూర్ణంగా న్యాయం జరగదు. స్వయం శక్తితో ముఖ్యమైన కార్యక్రమాలను విజయవంతంగా చేయాలని నిశ్చయించుకుంటారు. అయితే కార్యాచరణకు అవసరమైన పెట్టుబడి ధనం దొరకదు. ప్రాంతీయ సంబంధమైన విభేదాలు మీపై ప్రత్యక్ష ప్రభావాన్ని చూపుతాయి. స్త్రీల వల్ల మేలు పొందుతారు. అధికార స్థానాల్లో ఉన్న స్త్రీల వల్ల కొన్ని ప్రభుత్వ ఆర్డర్లు పొందుతారు. సహోదర, సహోదరీ వర్గం అండగా ఉంటారు. యోగా, మెడిటేషన్ వంటివి అనుకూలమైన ఫలితాలనిస్తాయి. ప్రకృతి చికిత్సల వల్ల ఆరోగ్యం దెబ్బతినే అవకాశం ఉంది. ఏక పక్ష నిర్ణయాలు తీసుకోకుండా ఏదైనా పని చేసేటప్పుడు సన్నిహితులను, నిపుణులను సంప్రదించండి. కార్యాలయంలో పని ఒత్తిడి పెరుగుతుంది. శాడిస్టు మనస్తత్వం కలిగిన అధికారుల వల్ల ఇబ్బంది పడతారు. వ్యాపారాన్ని విస్తరిస్తారు. కొత్త బ్రాంచీలను ఏర్పాటు చేస్తారు. వ్యాపారంలో రోబోషన్స్, లాభాలు బాగుంటాయి. మీ పేరు మీద ఇతరులు చేసే వ్యాపారాలు మధ్యస్థంగా ఉంటాయి. ప్రతి విషయాన్నీ కొత్త కోణంలో ఆలోచించి నూతనమైన విషయాలు కనిపెట్టాలని యోచిస్తారు. పెయింటింగ్, ఆర్ట్ డిజైనింగ్ లో మంచి పేరు ప్రఖ్యాతలు వస్తాయి. పొదుపు చేసిన ధనాన్ని సక్రమమైన వాటిల్లో పెట్టుబడిగా పెడతారు. దుబారా ఖర్చులు తగ్గిస్తారు.

భోజనము చేసిన తరువాత స్నానము చేయకూడదు.

వీలైనంత పొదుపుగా కాలం గడుపుతారు. అయితే స్వసుఖాలను త్యాగం చేయరు. ఇతరులకు పెట్టే విషయంలో లోటు చేయరు. కుటుంబంలో అనవసరమైన వ్యక్తుల సలహాలను స్వీకరించరు. కుటుంబ వ్యవహారాల్లో బంధుమిత్రుల ప్రమేయాన్ని పూర్తిగా తగ్గించేస్తారు. సంతాన పురోగతి బాగుంటుంది. విద్యా సంబంధమైన విషయాల్లో మెరిట్ మార్కులు సాధిస్తారు. సంతానాన్ని అతి గారాబం చేస్తున్నారన్న విమర్శలు వస్తాయి. వాటిని పట్టించుకోకండి. ఎప్పుడో కొనుగోలు చేసిన భూములకు, పొలాలకు, మంచి ధర లభిస్తుంది. అమ్మాలనే ఉద్దేశంతో కొనుగోలు చేసిన ఓ ప్లాటును అమ్మి ఆ ధనాన్ని వ్యాపారంలో పెట్టుబడిగా పెడతారు. బంధువుల మధ్య అనైక్యత తగాదాలు చికాకు కలిగిస్తాయి.

ప్రతి విషయంలోనూ జీవిత భాగస్వామికి వివరణ, సుజాయిషీ ఇవ్వవలసి రావటం మనోవేదనకి కారణం అవుతుంది. జీవిత భాగస్వామి నమ్మికులకు తీసుకోకపోవటం బాధ కలిగిస్తుంది. ఎలాంటి పరిస్థితులు ఎదురైనా మీ బాధ్యతల్ని మీరు సక్రమంగా నిర్వర్తించగలుగుతారు. నమాజంలో మీకున్న పేరు ప్రఖ్యాతిల్ని గుడ్విల్ ని నిలబెట్టుకోగలుగుతారు. కష్టపడి పనిచేసి ఫలితాలను ఆశిస్తారు. కష్టపడకుండా ఎలాంటి ఫలితాల్ని ఆశించరు. కొన్ని సందర్భాల్లో చేతినిండా పని ఉంటే బాగుండు, క్షణం తీరిక లేకుండా పని ఉంటే బాగుండు అని అనిపిస్తుంది. కొన్ని వ్యాపార సంబంధమైన వ్యవహారాలకు మీరు నాయకత్వం వహిస్తారు. మంచి లాభాలు సాధిస్తారు. లాభాలు పంచుకునే విషయంలో పనిచేయని వ్యక్తులకు, సోమరిపోతులకు భాగాలు ఇవ్వాలి వస్తుంది. ఇలాంటి అనివార్యమైన పరిస్థితి మీ మనోవేదనకు కారణం అవుతుంది. దొంగకి, దొరకు ఒకే న్యాయం - మీరు జీర్ణించుకోలేకపోతారు. కుటుంబంలోని వారి సంతోషం కోసం విలువైన ఆభరణాలను కొనుగోలు చేస్తారు. ఆధ్యాత్మిక, చారిత్రాత్మకమైన ప్రదేశాలను సందర్శిస్తారు. మనస్సుకు ఊరట కలుగుతుంది. మీ మీద ఉన్న బాధ్యతలు ఎప్పుడు స్నేహితుడిలా గుర్తు చేస్తాయి. వివాహాది శుభకార్యాల విషయంలో కుటుంబపరంగా సమష్టి నిర్ణయం తీసుకుంటారు. ఎక్కువ ఆలస్యం చేయకుండా శుభకార్యాల్ని ఘనంగా నిర్వహిస్తారు. చిన్నా చితకా వ్యాపారాలు, చేతివృత్తులు, ఆధ్యాత్మిక సంబంధమైన వ్యాపారాలు అనుకూలంగా ఉంటాయి. మీరు నమ్ముకున్న రాజకీయ నాయకుల వల్ల ఆశించిన ప్రయోజనాలు లభించవు. పోటీ పరీక్షల్లో రెండవసారి ప్రయత్నాలు ఎక్కువగా లభిస్తాయి. గతంలో అప్పుగా ఇచ్చిన ధనాన్ని వసూలు చేసుకోవటం కష్టతరం అవుతుంది. మీరు ఎక్కడ ఆర్థిక సహాయం అడుగుతారో అని సన్నిహితులే మొహం చాటేస్తారు. ఆప్యాయతతో ఆదరించవలసిన వారే మిమ్మల్ని దూరంగా ఉంచుతారు. ప్రతి పనినీ ఇతరుల సహాయంతో చేసి వచ్చిన లాభంలో వారికి వాటా ఇచ్చి వారిని సంతృప్తి పరుస్తారు. వ్యక్తిగత బలహీనత కలిగిన ఉన్నతాధికారి మీ చేతికి చిక్కుతారు. అతని సహాయంతో కొన్ని ముఖ్యమైన పనులను సాధించుకుంటారు. సమ్మకం లేకపోయినా, ఎదుటి వారు మంచి వారు కాదు అని తెలిసినా వాళ్లనే నమ్మి కార్యక్రమాలు నడపాల్సిన పరిస్థితి సూచిస్తారు. మీ భాగస్వాముల తప్పుడు నిర్ణయాల వల్ల, అనాలోచిత చర్యల వల్ల ఎంతో ప్రయోజనం పొందాల్సిన ఓ వ్యవహారంలో కొద్దిపాటి లాభాలు మాత్రమే దక్కతాయి. మీరు ఊహలోకాలకు తెరదించాల్సిన పరిస్థితి తప్పదు. వాస్తవాలు గ్రహించి నిర్ణయాలు తీసుకోవలసిన పరిస్థితి తప్పని సరిగా

ఏర్పడుతుంది. ముఖ్యమైన ఒక సందర్భంలో మిమ్మల్ని ఆదుకుంటానని మాట ఇచ్చిన ఓ అధికారికి స్థానచలనం సంభవిస్తుంది. దీని వల్ల ఎంతో నిరాశకు లోనవుతారు. మీ వ్యూహాన్ని మార్చుకుంటారు. మీ జీవితాశయం సాధించడానికి ప్రయత్నం చేస్తారు. సమాజంలో గుడ్విల్ను నిరూపించుకోవలసిన పరిస్థితి వస్తుంది. ఎన్నాళ్లు కష్టపడి సేవ చేసినా ప్రయోజనాలు పొందలేక పోయాం అనే భావన చాలా సందర్భాల్లో కలుగుతుంది. ఇలాంటి వ్యక్తులు ఎంత గొప్ప వాడైనా వదులుకోవలసిన పరిస్థితి వస్తుంది. ఇది చికాకు పరుస్తుంది. నిజాలు చెప్పి నమ్మించలేక అబద్ధాలు చెబుతారు. సందర్భాన్ని బట్టి, అవసరాన్ని బట్టి నడచుకోవటం, “ఏ ఎండకా గొడుగు పట్టడం మంచిద”ని భావిస్తారు. ఆర్థికంగా బలోపేతమైన ఏ సమస్యనైనా ఎదుర్కొనవచ్చు అన్న భావన కలుగుతుంది. చాలా సందర్భాల్లో నైతిక విలువలకు, నైతిక ధర్మాలకు తిలోదకాలిస్తారు. జీవితభాగస్వామి ఆరోగ్య విషయంలో శ్రద్ధ వహిస్తారు. మీ సంతానాన్ని చక్కదోవ పట్టిస్తున్న వారి స్నేహితుల గురించి ఆలోచిస్తారు. మీ ఆంతరంగిక వర్గం, సన్నిహిత వర్గం ప్రాధాన్యత లేని విషయాలకు ప్రాముఖ్యతనిచ్చి అనవసరంగా భయపడి భ్రాంతి చెంది మిమ్మల్ని మానసిక ఒత్తిడికి గురి చేస్తారు. మీ ఆత్మీయుల మీద పడినటువంటి నిందలను మీపై వేసుకుంటారు. బరువు, బాధ్యతలు, ఇబ్బందులు కోరి తెచ్చుకుంటారు. వాళ్లను రక్షించడానికి మరో మార్గం లేక మీరు ఈ విధంగా చేయాల్సి వస్తుంది. ఇది అర్థం లేని త్యాగం అని కుటుంబ సభ్యులు విమర్శిస్తారు. మీరు మాత్రం ఇటువంటివి పట్టించుకోకుండా సమస్యలు పరిష్కారం అయ్యే మార్గం వెదుకుతారు. “యేరు దాటి తెప్పలు తగలేసే” వ్యక్తులను ప్రత్యక్షంగా చూస్తారు. మీరు ఊహించని విధంగా మీ భాగస్వాములు లాభాలలో చాలా భాగాన్ని తమ స్వార్థానికి వాడుకుంటారు. మీకు రావలసిన లాభాలు మాత్రం పెట్టుబడి రూపంలో ఉంటాయి. అర్థం ఉద్వాసనకు నల్లవత్తులతో దీపారాధన చేయండి. నాగసింధూరం ధరించండి. గురుగ్రహ అనుకూల ప్రభావం వల్ల ఇతర భాషలు నేర్చుకుంటారు. ఆర్థిక ప్రయోజనాలు కలిగిన బాటలో మీ ప్రమేయం లేకుండానే పయనిస్తారు. కళా సాహిత్య సాంస్కృతిక రంగాల్లో మంచి గుర్తింపు లభిస్తుంది. ఇది కేవలం వినోదమే కాకుండా జీవితానికి ఉపయోగపడుతుంది. పూర్వికులు వ్రాసిన డాక్యుమెంట్లలోని లోపాలు కొంత ఇబ్బంది పెడతాయి. దాయాదుల వల్ల నష్టపోతారు. అష్టమ, శని ప్రభావాన్ని అధిగమించడానికి అనుకూలమైన ఫలితాలు సాధించడానికి సంవత్సర ప్రారంభంలో 8 శనివారాలు శనికి తైలాభిషేకం చేయించండి. కాలభైరవ రూపు ధరించండి. విద్యార్థినీ విద్యార్థులకు మెరిట్ మార్కులు వస్తాయి. స్కాలర్షిప్లు వస్తాయి. సరస్వతీ తిలకం ప్రతిరోజూ ధరించడం శుభప్రదం. మనస్సు విప్పి మాట్లాడటం వల్ల ఎలాంటి కష్టాలు ఎదురవుతాయో అనుభవపూర్వకంగా తెలుసుకుంటారు. బంధువులలో ఇబ్బందిగా మారిన, కష్టతరమైన పెళ్లిని పూర్తి చేస్తారు. బంధువుల్లో ఐకమత్యం కొరకు మీరు చేసే ప్రయత్నాలు ఫలిస్తాయి. రావలసిన ధనం వసూలు చేసుకోవడానికి అనేక ప్రత్యామ్నాయ మార్గాలు వెదుక్కుంటారు. కుటుంబంలో మరొకరి సంపాదన ప్రారంభం అవుతుంది. ఆర్థిక భారం తగ్గుతుంది. ఎగుమతి, దిగుమతి వ్యాపారాలు లాభిస్తాయి. సువర్ణాభరణాల భద్రత అవసరం. పోలీసు స్టేషన్ స్థాయి పరిష్కారాలు ఇష్టం లేకపోయినా, స్నేహితులను విడిపించడానికి వాటిని తప్పక ఆశ్రయించని పరిస్థితి ఏర్పడుతుంది. ప్రేమ వివాహాలు, కులాంతర వివాహాలను మీరు

క్రమపద్ధతిగా ప్రాణాయామం చేయడం వలన ఆయుర్వృద్ధి కలుగుతుంది.

త్రోసిపుచ్చుతారు. ఈ విషయంలో ఎక్కడా రాజీపడరు. మీ శత్రువర్గంవారు ఎప్పుడూ మీ కార్యక్రమాల మీద, మీరు చేసే పనుల మీద నిఘావేసి ఉంచుతారు. మీ ఆత్మీయవర్గం మీ ఎదుగుదలను సహించలేరు. మీ ఎదుగుదలలో మీరు తొక్కిన అడ్డదారులను ఎండగడుతారు, విమర్శిస్తారు. స్త్రీల సహాయ నిరాకరణ వల్ల, వాళ్లలో ఏర్పడిన విభేదాల వల్ల కొన్ని ముఖ్యమైన కార్యక్రమాలు పూర్తి చేయడానికి ఆటంకాలు ఎదురవుతాయి. అనవసరమైన ఐకమత్యం వలన మీరు ఒంటరి వారు అవుతారు. వివాదాస్పదమైన సంపద, ఇతరులకు ప్రతిరోజూ మానసిక ఒత్తిడి, మిగిలేది కొద్దిపాటి లాభం ఈ వ్యవహారాలన్నీ మీకు వైరాగ్యం కలిగిస్తాయి. అంతరాత్మ ప్రబోధం వల్ల ఇలాంటి కార్యక్రమాలను కాలానికి వదిలేస్తారు. కొన్ని ప్రయోజనాలు వదులుకొని మీ పెద్దరికం, మర్యాద సమాజంలో నిలుపుకుంటారు. మీడియా ప్రతినిధులతో సాంగత్యం ఏర్పడుతుంది. ఇల్లు వాడుకకు ఇచ్చి చికాకులకు లోనవుతారు. స్వేచ్ఛగా నిర్ణయాలు తీసుకోరాని విధంగా ప్రతిబంధకాలు ఏర్పడతాయి. ఉన్నత స్థాయి వ్యక్తులకు మీరు వ్రాసిన లేఖలు మంచి ప్రచారం పొందుతాయి. గ్రూపుగా ఒక యూనిట్‌గా చేసే వ్యాపార వ్యవహారాలు అభివృద్ధి పథంలో నడుస్తాయి. బ్యాంకు ఋణాలు తీసుకుంటారు. తీర్చివేస్తారు. “అనంతకాల గమనంలో ఎన్నో మధురానుభవాలు, మరెన్నో చేదు అనుభవాలు ఇదే జీవితం”. ఇలాంటి భావాలు మనస్సును అలముకుంటాయి. కష్ట సుఖాలను సరిసమానంగా చూస్తారు. ఏది కోల్పోయినా మనోఛైర్యం మాత్రం కోల్పోరాదు అన్న దృఢ నిర్ణయానికి వస్తారు. వైఫల్యాల నుండి నేర్చుకున్న పాఠాలు విజయవంతమైన దిశకు నడిపిస్తాయి. కొన్ని కీలకమైన విషయాలు విజయవంతం అవుతాయి. దాని తాలూకు ఫలితాలు చేతికి అందడానికి సాంకేతిక కారణాలు అడ్డువస్తాయి. శక్తికి మించి శ్రమిస్తారు. అందరూ కూడి వచ్చి సహాయం చేస్తాం అని మాట ఇస్తారు. సమస్యలు మొదలుకాగానే మొహం చాటేస్తారు. కష్టాలు ఎప్పుడు ఒంటరిగా రావు. రెండో, మూడో కలిసి వస్తాయి. వృత్తి, ఉద్యోగాలకు సంబంధించి వైరి వర్గం చికాకు పెడుతున్న తరుణంలో అండగా ఉంటాడని భావించిన వ్యక్తి విరోధంతో దూరం కావటం జరుగుతుంది. ఈ సమస్యల వలయం నుండి బయటకు రావలసిన స్థితిలో ఆర్థిక ఒత్తిడులు, అనారోగ్యం, న్యాయపరమైన సమస్యలు వస్తాయి. చాలా వేదనకు గురి అవుతారు. స్త్రీల సహకారం, వృద్ధుల సహకారం వల్ల కొంత ఊరట చెందుతారు. కోర్టు కేసుల నుండి క్షేమంగా బయటపడతారు. మీకు ఈ రకమైన ఇబ్బందులు రావడానికి మూడు వంతులు మీ ఆత్మీయవర్గమే కారణం. మానవతీత శక్తులు బాధిస్తాయని కొంతమంది సలహాలు చెబుతారు. వాటిని పట్టించుకోవద్దు. మీరు సూచించి, ఏర్పాటు చేయించిన ఓ చిన్న వ్యాపారం వృద్ధి చెందుతుంది. మీ వాళ్లకు కొంత ఊరట కలుగుతుంది. విద్యా సంస్థల విషయంలో లాభాలు బాగుంటాయి. కానీ చెడ్డ పేరు వస్తుంది. గుడ్‌విల్ దెబ్బతింటుంది. వైద్య రంగంలో ఉన్న వారికి సాధారణ కాలం. హోమియోపతి, ఆయుర్వేద వైద్యులకు మంచికాలం. పురోగతి బాగుంటుంది. విమర్శలకు మంచి ఫలితాల ద్వారా చక్కటి సమాధానం చెబుతారు. పాల వ్యాపారులకు, పౌల్ట్రీ వ్యాపారులకు, నీళ్ల, శీతలపానీయ వ్యాపారులకు కాలం అనుకూలంగా ఉన్న అధికారుల వేధింపులు ఉంటాయి. తోటలు కొనుగోలు చేస్తారు. భూమిని కొలుకు తీసుకుంటారు. కొన్ని సందర్భాల్లో లాభాల కన్నా ప్రకృతి ఉపయోగాల కోసం కొన్ని నిర్ణయాలు తీసుకుంటారు. మీ ఆస్తులు కాజేయాలని

పథకాలు పన్నేవారు ఉంటారు. వాళ్లతో ఇబ్బందులు, హోరాహోరీ పోరాటం తప్పదు. సభ్య సమాజంలో చట్టాలు, కోర్టులు, పోలీసు వ్యవస్థ ఉన్నాయన్న విషయం మరచి మీపై అకారణంగా దౌర్జన్యానికి పాలుపడే శత్రువర్గం ఆగడాలు మితిమీరిపోతాయి. ఏం చేసినా మీరు ఏమీ చేయలేరన్న ధీమా శత్రు వర్గానికి కలుగుతుంది. సౌమ్యమైన మీ ప్రవర్తన చేతకానితనంగా భావించబడుతుంది. సమయం అనే ఆయుధంతో వాళ్లని విజయవంతంగా ఎదుర్కొంటారు. అంతర్గతంగా మీకున్న బలగం, పలుకుబడి ఏమిటో అందరికీ తెలిసి వస్తాయి. ఉద్యోగంలో చేస్తున్న కృషికి అధికారుల ప్రశంసలు లభిస్తాయి. కర్ణుడు ప్రయోగించిన నాగాస్త్రం తృటిలో తప్పినట్లుగా మీ ప్రయత్నాలు అన్నీ చిట్ట చివరి క్షణంలో చేజారి పోతాయి. అయినా పట్టు విడువని విక్రమార్కుడిలాగా కార్యాన్ని సాధిస్తారు. మీ పాండిత్యం అందరిచేత ప్రశంసించబడుతుంది. గొప్ప కీర్తిప్రతిష్ఠలు లభిస్తాయి. వృద్ధులను, తల్లిదండ్రులను ప్రేమగా చూడటం ధర్మమే అవుతుంది. కానీ ఇది మీ విషయంలో పెద్ద అపరాధంగా కనిపిస్తుంది. ఆశ్చర్యం! కలియుగ ధర్మానికి ఇది పరాకాష్ఠ. వివాహం చేసుకోవటంతోనే అన్ని బంధాలు తెగిపోతాయా? స్వేచ్ఛ సశించిపోతుందా? మొదలైన ప్రశ్నలకు అంతరాత్మ మనస్సుకు సమాధానం చెప్పలేదు. సంతాన పురోగతి బాగున్నప్పటికీ వారిలో ఒకరి ప్రవర్తన ఇబ్బందికరంగా మారుతుంది. అతి గారాబం చేటు తెచ్చిందని గ్రహిస్తారు. జాగ్రత్తలు తీసుకుంటారు. శుభకార్యాల విషయంలో కఠినంగా దృఢంగా వ్యవహరిస్తారు. సంవత్సర ద్వితీయార్థంలో బంధువుల్లో వచ్చిన ఓ సంబంధాన్ని తిరస్కరిస్తారు. వృత్తి ఉద్యోగాల్లో పురోగతి ఉన్నా, ఏదో అసంతృప్తి వెంటాడుతుంది. గతం గుర్తుకు వస్తే ఇప్పుడు ఎంత బాగున్నామో అర్థం అవుతుంది. కానీ గతాన్ని గుర్తుకు తెచ్చుకునే ఓపిక, తీరిక ఉండదు. అకాల భోజనాలు, కాఫీలు, టీలు, అధికం అవుతాయి. భగవద్గీతను మీరు చదివినా చదవకపోయినా శ్రీకృష్ణపరమాత్ముడు చెప్పినట్లు మీ కర్తవ్యం, కృషి నిర్వహిస్తారు. శక్తి వంచన లేకుండా పని చేస్తారు. ఫలితం కోసం ఎదురుచూడరు. హేళన మితిమీరిన చతురోక్తుల వల్ల సున్నితమైన మనస్తత్వం కలిగినవారికి దూరం అయ్యే అవకాశం ఉంది. జాగ్రత్త వహించండి. భాగస్వామ్య వ్యాపారాల్లో నిర్మాహమాటంగా వ్యవహరిస్తారు. విందులు, వినోదాలకు గతంలో మాదిరి ఖర్చు చేయరు. ఖర్చులను పక్కవాళ్ల మీద తోయటానికి ప్రయత్నిస్తారు. కార్యాలయంలో మీరు చేస్తున్న అదనపు కృషికి గానూ తగిన ప్రతిఫలం ఇవ్వాలని కోరతారు. అడ్డమైన వాళ్లకి చేతికి ఎముకలేకుండా విచ్చల విడిగా సహాయం చేసిన అధికారులు మీదాకా వచ్చినప్పటికీ చదివిన న్యాయ శాస్త్రంలా, ధర్మశాస్త్రంలా సారాంశం గుర్తుకు రావటం విచిత్రంగా ఉంటుంది. ఇతరులకు వర్తించని ధర్మసూత్రాలు మీకు వర్తింపజేస్తారు. అధికారుల భజన చేయటమే సామర్థ్యం, కులమే సామర్థ్యానికి కాలమానం అవుతుంది. “గుట్టమే పోయింది. ఇక నాడా పోయిందని” బాధపడటం దేనికని సరివుచ్చుకుంటారు. విలాసవంతమైన జీవితం గడపాలని భావిస్తారు. ఈ మేరకు గృహంలో ఉన్నంత మేరకు మార్పులు చేస్తారు. వాహనం మార్పు చేసి విలాసవంతమైనది కొనుగోలు చేస్తారు. లక్ష్మీద్రాలలో చేరతారు. ఫైనాన్స్ స్పీకి దూరంగా ఉండండి. మీరు పెట్టుబడి పెట్టిన చట్ట నిబద్ధత లేని ఓ ఆర్థిక సంస్థ దివాళా తీస్తుంది. గృహంలోనూ, ఆఫీసులోనూ భద్రతకు అధిక ప్రాముఖ్యత నివ్వాలి. ముఖ్యమైన టెండర్ పనులు

చేతికి అందుతాయి. ప్రభుత్వరంగానికి సంబంధించిన వర్క్ ఆర్డర్లు లభిస్తాయి. వీధి తగాదాలు, పోలీస్ స్టేషన్ స్థాయి పరిష్కారాలకు దూరంగా ఉంటారు. ఇందుకోసం కొన్ని ప్రయోజనాలు వదులుకుంటారు. క్రమంగా మీలో ఉన్న లోపాలను తగ్గించుకుంటారు. పుస్తక పఠనం పట్ల మంచి విషయాలు తెలుసుకుంటారు. పునర్వివాహ ప్రయత్నాలు చేసుకునే వారికి, ప్రయత్నాలు విజయవంతం అవుతాయి. డిటెక్టివ్ ఏజెన్సీల ద్వారా పోలీసుల ద్వారా ఇతరులు మీకు చేసిన నష్టానికి బదులు తీర్చుకోగలుగుతారు. సంతానం లేని వారికి ఈ సంవత్సరం సంతాన ప్రాప్తి కలుగుతుంది. క్రీడా జీవితంలో అనుకోని మంచి మలుపులు వస్తాయి. కళా సాహిత్య సాంస్కృతిక రంగాల్లో దీర్ఘకాలికంగా పాతుకుపోయిన అధికారుల రాజకీయాలకు మీరు బలిపశువులు అవుతారు. కుళ్ళు రాజకీయాలను మీపై ప్రయోగిస్తారు. బహుమతులు రావలసిన చోట అందరూ మీరే గెలిచారని భావించిన క్షణాలలో రాజకీయాలు చోటు చేసుకుంటాయి. మీడియాపరంగా న్యాయం జరగదు. వ్యక్తిగత రక్షణకు మారణాయుధాల లైసెన్సెలకు అర్జీలు దాఖలు చేస్తారు. మీరు కోరుకున్న వ్యక్తులకు క్షమాభిక్ష విడుదల లభిస్తాయి. సహోదర, సహోదరీ వర్గానికి చెందవలసిన ఆస్తులను వారి పేరు మీద రిజిస్ట్రేషన్ చేయిస్తారు. కొన్ని గిఫ్ట్, డి.డి.లు మీ పేరుమీద రిజిస్టర్ అవుతాయి. విదేశాల్లో మీ ఆత్మీయ వర్గం స్వదేశానికి రాబోతున్నారన్న సమాచారం అందుతుంది. వాళ్ళకు మీరు ఇవ్వాలన్న ధనాన్ని సిద్ధం చేయాల్సిన పరిస్థితి పరోక్షంగా సూచిస్తుంది. మీరు ఆశలు పెట్టుకున్న వంశాంకురాలు, సంతానం పోటీ పరీక్షల్లో విజయం సాధిస్తారు. ద్విచక్ర వాహనం కొనిపెట్టమని సంతానం ఎంతగా ఒత్తిడి చేసినా ద్విచక్రవాహనం కొనవద్దు. చతుర్థ, పంచమాల్లో సంచరించు గురుగ్రహప్రభావం, అష్టమ, భాగ్యల్లో సంచరించు శనిగ్రహ ప్రభావం ద్వితీయ, జన్మరాశి యందు సంచరించే కేతుగ్రహ ప్రభావం అష్టమ, సప్తమాల్లో సంచరించు రాహుగ్రహప్రభావం, గురు, శుక్రమౌఢ్యములు, చంద్ర, రవి, గ్రహణాలు ప్రధానమైన ఫలితాలను నిర్దేశిస్తున్నాయి. సంవత్సర చివరి భాగంలో జీవిత భాగస్వామి తోడ్పాటు లభిస్తుంది. ఆరోగ్యకరమైన, ఐకమత్య పూరితమైన వాతావరణం ఏర్పడుతుంది. మీరు నడుపుతున్న సేవాసంస్థకు అవార్డు లభిస్తుంది. దాయాదులతో ఏర్పడిన వివాదాలు పరిష్కారం అవుతాయి. ఏది ఏమైనా దేశకాలమాన పరిస్థితులకు అనుగుణంగా మీ అభిప్రాయాలను, సిద్ధాంతాలను మార్చుకోక తప్పని పరిస్థితి ఏర్పడుతుంది. మీతో పోటీ పెట్టుకున్న వాళ్ళను దాటిపోయి ఆధిక్యత నిరూపించుకుంటారు. ఇద్దరి స్త్రీల మధ్య ఏర్పడిన వివాదాలను పరిష్కరించడానికి ఎంతో శ్రమిస్తారు. కానీ ఫలితం ఉండదు. ఒరిగిపోయిన ఓ జీవి జ్ఞాపకాలు అదే పనిగా గుర్తుకురావటం వల్ల చెప్పలేని మానసిక వేదన, హృదయభారం, వైరాగ్యం, నిర్వేదం, నిరుత్సాహం కలిగిస్తాయి. కొన్ని సందర్భాలలో ఏమి సాధించాలని జీవిస్తున్నామన్న భావన మనస్సును త్రుంచి వేస్తుంది. ఎప్పుడో గతించిపోయిన మృత్యు విషాద ఘోష ఇంకా చెవుల్లో మార్మోగుతున్నట్లు అనిపిస్తుంది. భగవంతుడి సంకల్పం ముందు మానవుడి శక్తిసామర్థ్యాలు, అభ్యర్థన, విన్నపాలు, ప్రార్థనలు పనిచేయవన్న కఠోర సత్యాన్ని తెలుసుకుంటారు. రాజకీయ స్నేహాలను మీకు అనుకూలంగా మార్చుకొని వ్యాపార విస్తరణకు ఉపయోగించుకుంటారు. కనుమరుగైన కొన్ని సెంటిమెంట్ వస్తువులు, డాక్యుమెంట్లు తిరిగి మీకు దొరుకుతాయి. మీకు ఏమాత్రం సంబంధం లేని విషయాల్లో మీ పేరు వినబడుతుంది.

స్త్రీ సంతానాన్ని అమితమైన ప్రేమతో చూస్తారు. ఆత్మీయ వర్గం, సన్నిహిత, సహచర వర్గం ఆంతరంగికులు చేసే పొరపాట్లు, నష్టం మీ కంటికి కనిపించవు. కనిపించినా, అవి మీకు తప్పులుగా అనిపించవు. ఈ రకమైన ఆశ్రిత పక్షపాతం వల్ల కొన్ని చేదు అనుభవాలు ఎదురవుతాయి. మొత్తం మీద ఈ సంవత్సరం నూటికి 90% అనుకూలమైన ఫలితాలు సాధిస్తారు. ఆర్థిక కుటుంబ వ్యవహారాలు బాగుంటాయి. వ్యాపార సంబంధమైన విషయాలు, శుభకార్యాలకు సంబంధించిన అంశాలు ముడిపడతాయి. కొన్ని ఒడిదుడుకులు ఉన్నా మొత్తం మీద ఈ సంవత్సరం బాగానే ఉంటుంది. ప్రతి రోజూ అష్టమూలికా తైలంతో దీపారాధన చేయండి. నవగ్రహదోష నివారణార్థం నిత్యం సర్పదోష నివారణచూర్ణంతో సర్పరక్షాచూర్ణం కలిపి స్నానమాచరించండి.

**స్వచ్ఛమైన రుద్రాక్షలకు సంప్రదించండి. 8466932223/4/5 - 9014126121**

**మీనరాశి స్త్రీలకు ప్రత్యేకం -** ఈ రాశిలో జన్మించిన స్త్రీలకు ఈ సంవత్సరం బాగుంది. విద్యా, సాంకేతిక రంగాల్లో అనుకున్న అభివృద్ధిని సాధిస్తారు. సమాజంలో పేరు సంపాదించాలన్న మీ తపన నెరవేరుతుంది. పోటీ పరీక్షల్లో సంవత్సర ప్రథమార్థంలో మంచి ఫలితాలు సాధిస్తారు. ప్రతి విషయంలోనూ జాగ్రత్తగా ఉంటారు. దాదాపుగా ఎవరినీ నమ్మరు. స్త్రీకి అందం కొన్ని సందర్భాల్లో శాపం అవుతుంది. మీరు కోరుకున్న వివాహం చేసుకోలేరు. పెద్దలు కుదిర్చిన సంబంధం చేసుకోవడానికి మనస్సు అంగీకరించదు. నీచ మనస్తత్వం కలవారు మీ వైవాహిక జీవితాన్ని ఇబ్బందులకు లోను చేస్తారు. మారని మనిషిని మార్చడానికి ప్రయత్నించి విఫలం అవుతారు. ఓర్పు, సహనం నశిస్తుంది. కాలం దొర్లుతుంది. మనశ్శాంతి ఉండదు. కొన్ని సందర్భాలలో చట్టపరమైన విషయాల గురించి ఆలోచిస్తారు. ఆత్మీయులతో విడిపోవటం జరుగుతుంది. వ్యాపార సంబంధమైన విషయాలు వృత్తి, ఉద్యోగాలకు సంబంధమైన విషయాలు, ఆర్థిక స్థితి బాగుంటాయి. సమాజంలో అన్ని విధాలా ఎదుగుదల ఉంటుంది. అయితే ఈ ఎదుగుదల ఎవరికోసం? చూసి ఆనందించే వారే కరువవుతారు. డబ్బు ముఖ్యమైనదే గానీ, అంతకంటే ముఖ్యమైనవి చాలా ఉన్నాయని తెలుసుకుంటారు. లోకజ్ఞానం లోపించిన విషయాలకు తగిన మూల్యం చెల్లించాల్సి వస్తుంది. సంతానం విషయంలో కూడా సంపూర్ణమైన సంతృప్తి ఉండదు. ఎప్పుడూ ఎవరి సహాయం ఆశించని మీరు ఇతరుల సహాయం కోసం పరితపిస్తారు. నరదృష్టి అధికంగా ఉంది. నాగసింధూరం ధరించండి. విలువైన వస్తువుల భద్రత విషయంలో అశ్రద్ధ చేస్తారు. ఇందువల్ల అపశ్రుతులు ఏర్పడతాయి. కోర్టు తీర్పులు సంతృప్తికరంగా ఉండవు. స్థిరాస్తులకు సంబంధించిన విషయంలో వైరాగ్యం ఏర్పడుతుంది. అయినా మీ హక్కులు పదిలంగా ఉంటాయి. వైవాహిక జీవితంలో ఏర్పడిన ఒడిదుడుకులు పలురకాల ఇబ్బందులకు దారితీస్తాయి. రక్షసంబంధీకులు శత్రువులను చూసినట్లుగా చూస్తారు. మీ శక్తిసామర్థ్యాలకు తగిన గుర్తింపు, అవార్డులు లభిస్తాయి. విమర్శల ప్రపంచాన్ని లెక్కచేయరు. అపనిందలకు బెదిరిపోరు. ప్రతిష్టాత్మకమైన ఉద్యోగ బాధ్యతల్ని సక్రమంగా నిర్వహించి కీర్తి ప్రతిష్ఠలు సాధిస్తారు. ఆరోగ్యపరమైన చిక్కులు కొంత బాధిస్తాయి. వృద్ధాశ్రమాలకు, అనాథశరణాలయాలకు చెప్పుకోదగిన స్థాయిలో సహాయం చేస్తారు. ఆరోగ్య కారణాల వల్ల గర్భం ఉంచాలా? అబార్షన్ చేయించాలా? అన్న చర్చ కొందరికి అవసరం పడుతుంది.

**కామముతో సమానమైన వ్యాధి మరొకటి లేదు.**

పునర్నివాహ ప్రయత్నాలు చేసే వారికి అనుకూలమైన ఫలితాలు సంప్రాప్తిస్తాయి. జీవితంలో మళ్ళీ నూతన శకం ప్రారంభం అవుతుంది. సెల్ఫ్ డ్రైవింగ్ విషయంలో జాగ్రత్తలు అవసరం. ఆధ్యాత్మిక కార్యక్రమాలు, ప్రసంగాలు మిమ్మల్ని ఆకర్షిస్తాయి. దొంగ స్వామీజీల వల్ల నష్టపోతారు. టెండర్లు, వర్క్ ఆర్డర్లు లభిస్తాయి. అన్యభాషలను నేర్చుకుంటారు. ఆర్థిక పరిస్థితికి ఇబ్బంది లేదు. అందరికీ మీరు సంపాదించిన డబ్బు మీద ఉన్న ప్రేమ, మీ మీద లేదని తెలుసుకుంటారు. శాశ్వతంగా దూరమైన వ్యక్తుల జ్ఞాపకాలు మనోవేదనకి కారణం అవుతాయి. కన్నీళ్లు తెప్పిస్తాయి. మీ మానసిక ఆందోళనలను పట్టించుకునే వారు లేరు అనే భావన కలుగుతుంది. అయినా వాళ్ళ తప్పులను క్షమించి, సంతానం చేసిన పొరపాట్లను మనస్సులోనే దిగమింగి వాళ్ళని సరైన మార్గంలో నడిపిస్తారు. కఠినమైన సమస్యలకు ఎదురొడ్డి ధైర్యంగా పోరాడతారు. పట్టుదల గల స్త్రీగా పేరు వస్తుంది. రాజకీయాలు లాభిస్తాయి. వస్త్ర, వ్యాపారం, బ్యూటీషియన్లు సాధారణంగా ఉంటాయి. జీవితభాగస్వామి సహాయ, సహకారాలు కొన్ని విషయాల్లో లభిస్తాయి. ప్రకృతి వైపరీత్యాల వల్ల మారుతున్న రాజకీయ, సామాజిక పరిస్థితుల వల్ల మీ ప్రయోజనాలు వాయిదా పడతాయి. విద్యా సంబంధమైన విషయ వ్యవహారాల్లో మంచి పేరు వస్తుంది. ఉపాధ్యాయ, అధ్యాపక వృత్తిలో ఉన్న వారికి కీర్తి, ప్రతిష్ఠలు, సాంస్కృతిక కళారంగాల్లో అవార్డులు లభిస్తాయి. ఫిక్స్డ్ డిపాజిట్ల ద్వారా వచ్చే ఆదాయం ఊరట కలిగిస్తుంది. మీ ఆదాయం, మీ స్థితి బంధువుల అసూయకి కారణం అవుతుంది. రహస్యంగా సహోదర, సహోదరీ వర్గాన్ని ఆదుకుంటారు. సర్దుకుపోయే మనస్తత్వాన్ని ఏర్పరచుకోండి. ముక్కుమీద కోపం నష్టం తెచ్చి పెడుతుంది. విదేశీయాన యత్నాలు ఉన్నత విద్యని అభ్యసించాలనే మీ కోరికలు చాలా తేలికగా సానుకూల పడతాయి. అనువంశికంగా మీకు రావలసిన ఆస్తులు కొంత మేరకే వస్తాయి. సహోద వర్గం మోసం చేసే అవకాశాలు ఉన్నాయి. మోకాళ్ల నొప్పులు, గైనకాలజీకి సంబంధించిన ఆరోగ్య సమస్యలు ఏర్పడతాయి. ఏది ఏమైనా ఈ సంవత్సరం చాలా వరకు సంతృప్తికరంగా ఉంది. నిత్యం అష్టమూలికా తైలంతో, లక్ష్మీతామర వత్తులతో దీపారాధన చేయండి. ఆరాపళి కుంకుమతో మహాలక్ష్మీ దేవి పూజ చేయండి. నవగ్రహదోష నివారణార్థం సర్పదోష నివారణా చూర్ణంతో సర్పరక్షాచూర్ణం కలిపి స్నానమాచరించండి.

మీ వ్యక్తిగత జాతకం గురించి తెలుసుకోవాలంటే సంప్రదించండి.

8466932223/4/5 - 9014126121



<p>ములుగు సిద్ధాంతి గారి ఆధ్వర్యంలో</p> <p style="text-align: center;"><b>రాహుకాల తైలము</b></p> <p>విప్లూనానెతో తయారు చేసిన ఈ తైలముతో పాటు వత్తులు కూడా ఉచితముగా ఇవ్వబడును. రాహుకాలములో దీపారాధన చేయుటకు ఈ తైలము ఎంతో ఉపయుక్తమైనది.</p> <p>యు. ఉమాదేవి, గుంటూరు. ఫోన్ : 2354252, సెల్ : 9394117003</p>
--



ఆశను జయించినవాడు సర్వమునూ జయించినట్లే.